




**2021- jıldıń yanvar-fevral aylarında  
Qaraqalpaqstan Respublikasında xızmetler tarawınıń  
rawajlanıwı**

Xızmetler tarawınıń rawajlanıw dárejesi jámiyet párawanlıǵın sáwlelendiriwshi kórsetkishlerden biri esaplanadı. Resurslar sarpın únemlewshi nátiyjeli innovaciyalıq ekonomikanı qurıw processinde xızmetler tarawı bólek orın tutadı, sebebi ol, tovar islep shıǵarıw menen salıstırılǵanda, materiallar sarpınıń kemligine, qárejetlerdiń tez qaplanıwına hám joqarı paydalılıqqa iye.

Usı tarawdıń xalıq aralıq korporaciyalar, bankler, aviakompaniyalar, kompyuter orayları, telekommunikaciyalar, qamsızlandırıw, yuridikalıq hám konsalting firmaları, mámleket hám mámleketlik emes shólkemler, sonıń menen birge, kommerciyalıq bolmaǵan shólkemlerdi óz ishine aladı.

**2021- jıldıń yanvar-fevral aylarında  
xızmetler tarawınıń tiykarǵı kórsetkishleri**

**Kórsetilgen bazar xızmetleri kólemi**



**Kórsetilgen bazar xızmetleri kólemiń  
ósim pátı**

**Xızmetler tarawı bul** — kárxanalar, shólkemler, sonıń menen birge, fizikalıq shaxslar tárepinen kórsetiletuǵın hár qıylı xızmetler, islep shıǵarıwdı óz ishine alǵan ulıwmalastırılǵan taypa bolıp tabıladı. Bul tarawdı kóbinese rawajlanǵan zamanagóy infratuzilme sebepli sanaattan keyingi ekonomikalıq struktura formasında kóriledi.

### Islep shıǵarılǵan xızmetlerdiń tiykarǵı kórsetkishleri

Dáslepki maǵlıwmatlarǵa kóre, 2021- jıldıń yanvar-fevral aylarında kórsetilgen bazar xızmetleri kólemi 1147,4 mlrd. sumǵa jetti. Onıń nominal kólemi 156,1 mlrd. sumǵa astı. Salıstırma ekvivalentte ótken jıldıń usı dáwirine salıstırǵanda ósim pátı 107,0 % ti quradı.



**Xızmetler** - qarıydarlar (yuridikalıq hám fizikalıq shaxslar) jaǵdayın ózgartiretuǵın yamasa tovarlar, xızmetler hám finanslıq aktivler menen ayırbaslawına kómekeşetuǵın islep shıǵarıw iskerliginiń nátiyjesi esaplanadı.



## Qaraqalpaqstan Respublikası statistika basqarması

*Dáslepki maǵlıwmatlar*

Xızmetler tarawı islep shıǵarıw ónimlilikin hám natiyjeliligini asırıwǵa járdem beretuǵın hár qıylı iskerlik túrlerin óz ishine aladı.

### Ekonomikalıq háreket túrleri boyınsha islep shıǵarılgan xızmetlerdiń tiykarǵı kórsetkishleri (2021- jıldıń yanvar-fevral aylarında)

	Kólemi, mlrd. sum	Ótken jılǵa salıstırǵanda ósım pátı, % te
<b>Xızmetler – jámi</b>	<b>1147,4</b>	<b>107,0</b>
Sonnan:		
baylanıs hám málimleme xızmetleri	69,7	112,1
finanslıq xızmetleri	232,7	118,4
transport xızmetleri	271,9	97,2
sonnan: avtotransport xızmetleri	163,8	101,8
jasaw hám awqatlanıw xızmetleri	30,6	104,6
sawda xızmetleri	264,6	102,4
kóshpes múlk penen baylanıslı xızmetler	31,4	101,2
tálim tarawındaǵı xızmetler	60,4	111,5
densawlıqtı saqlaw tarawındaǵı xızmetler	13,7	100,5
ijara xızmetleri	43,7	190,9
kompyuterlerdi ońlaw boyınsha xızmetler	35,5	106,9
jeke xızmetler	43,3	101,5
arxitektura tarawındaǵı xızmetler	14,3	91,2
basqa xızmetler	35,6	103,2

Xızmetler tarawınıń rawajlanıwı

**Ekonomikalıq háreket túrleri boyınsha kórsetilgen bazar  
xızmetleriniń quramı, % te  
(2021- jıldıń yanvar-fevral aylarında)**




Ekonomikalıq háreket túrleri boyınsha kórsetilgen bazar xızmetleri quramında eń úlken úlesti transport xızmetleri iyeleydi. Sonday etip, 2021- jıldıń yanvar-fevral aylarında olardıń úlesi 23,7 % ti quradı. Usınıń menen birge, joqarı kórsetkishler sawda xızmetleri (23,1 %), finanslıq xızmetler (20,3 %), baylanıs hám málimleme xızmetleri boyınsha (6,1 %) úlesine tuwrı keldi.

Den sawlıqtı saqlaw tarawındaǵı xızmetler kórsetiw kólemleriniń onsha úlken bolmaǵan ósiwi gúzetildi, olardıń úlesi tek 1,2 % ti quradı. Sonıń menen birge, joqarı bolmaǵan úles arxitektura tarawındaǵı xızmetler -1,2 %, jasaw hám awqatlanıw xızmetleri - 2,7 % ke tuwrı keldi.





**Ekonomikalıq háreket túleri boyınsha bazar xızmetleriniń ósim pátleriniń salıstırılıwı, % te**



Joqarı ósim pátleri ijara xızmetleri xızmetler (90,9 %), finanslıq xızmetler (18,4 %), baylanıs hám málimleme xızmetleri (12,1 %), bilimlendiriw tarawındaǵı xızmetler (11,5 %), ti quradi.

Arxitektura tarawındaǵı xızmetler kóleminde sezilerli dárejede (8,8 % ke) tómenlewi gúzetildi. Usınıń menen birge, transport xızmetleri (2,8 % ke) tómenlewi gúzetildi.



## Qaraqalpaqstan Respublikası statistika basqarması

*Dáslepki maǵlıwmatlar*

Hár bir mámlekettiń ekonomikalıq turmısında zárúrli orın tutatuǵın sawda tarawı islep shıǵarıw hám tutınıw ortasındaǵı baylanıstı támiyinleydi, sonıń menen birge, tovarlardı islep shıǵarıw kólemi hám quramına, olardıń túrlerin jaqsılanıwına hám sapasınıń asıwına sezilerli tásir kórsetedi.


2021- jıldıń yanvar-fevral aylarında, kórsetilgen bazar xızmetleri ulıwma kóleminde sawda xızmetleriniń úlesi 23,1 % ti payda etip, bul 264,6 mlrd. sumǵa teń boldı.

**Sawda** - bul tovarlardıń aylanıwın, olardıń islep shıǵarıw tarawınan tutınıw tarawına ótiwin támiyinleytuǵın ekonomika tarawı bolıp tabıladı. Belgili bir mámleket ishinde sawda tovarların zárúr qarıydarǵa jetkiziw wazıypasın atqaradı. Ol kótere hám usaqlap satıw sawdaǵa bólinedi.


### Sawda xızmetleri quramı, % te (2021- jıldıń yanvar-fevral aylarında)



Avtomobiller hám motocikler ońlaw boyńınsha xızmetlerdi qosqan halda avtomobiller hám motocikler kótere hám usaqlap satıw sawdası



Kótere sawda boyınsha xızmetleri (avtomobiller hám motocikler sawdasınan tısqari)



Avtomobiller hám motocikler sawdasınan tısqari usaqlap satıw sawdası boyınsha xızmetleri

Xızmetler tarawınıń rawajlanıwı



Ámeldegi dáwirde usaqlap satıw sawda xızmetleri úlesi 81,2 % ke tuwrı keledi.

Kótere sawda xızmetleriniń úlesi (avtomobiller hám motocikller sawdasınan tısqarı) 11,8 % ke jetti. Avtomobiller hám motocikllerdiń kótere hám usaqlap satıw sawdası boyınsha xızmetler, atap aytqanda, avtomobiller hám motocikllerdi ońlaw boyınsha xızmetlerdi qosqan halda, sawda xızmetleriniń ulıwma kólemindegi úlesi 7,0 % ti quradı.

**Finanslıq xızmetler**  
(2021- jıldıń yanvar-fevral aylarında)

Finanslıq xızmetler kólemi 232,7 mlrd. sumdı - quradı. **Salıstırw ushın** : 2020- jıldıń yanvar-fevral aylarında finanslıq xızmetler kólemi 190,5 mlrd. sumǵa teń boldı.



**Olardıń ulıwma xızmetler kólemindegi úlesi 20,3 % ti quradı.**

**Salıstırw ushın** : 2020- jıldıń yanvar-fevral aylarında olardıń úlesi 19,2 % ti quradı.

Ótken jıldıń usı dáwirine salıstırǵanda kólemi 42,2 mlrd. sumǵa kóbeyiwı gúzetildi.




**Finanslıq xızmetlerdiń ósiwi 18,4 % ti quradı.**

**Salıstırw ushın** : 2020- jıldıń yanvar-fevral aylarında olardıń ósim pátı 132,8 % ke jetken.

**Finanslıq xızmetler kólemi** - finanslıq dáldálshılıq esabınan alınǵan procentli dáramatlar kólemi (xızmetler ushın belgilengen tólewler muǵdarında), sonıń menen birge, finans shólkemi tárepinen ssuda beriw yamasa depozitti saqlaw boyınsha xızmetleri ushın tólenetuǵın aqsha esabına kóre alınadı.

**Finanslıq xızmetler quramı, % te**  
*(2021- jıldıń yanvar-fevral aylarında)*



Finanslıq xızmetler ulıwma kóleminde qamsızlandırıw hám pensiya támiynatı boyınsha xızmetlerden tısqarı finanslıq xızmetlerdiń úlesi 93,2 % ti quraydı.

Ámeldegi dáwirde qamsızlandırıw xızmetleriniń úlesi 4,6 % aralıǵında gúzetildi.

Finanslıq hám qamsızlandırıw xızmetlerine salıstırǵanda járdemshi xızmetlerdiń ulıwma finanslıq xızmetler kólemindegi úlesi joqarı kórsetkishke iye emes hám ol 2,2 % ti quraydı.

Rawajlanǵan mámleketler tájiriyesi sonı kórsetedi, AKTnıń rawajlanıwı mámlekettiń básekige shıdamlılıq dárejesine tikkeley tásir etedi, sizge úlken kólemdegi maǵlıwmatlardı toplaw hám ulıwmalastırıwǵa múmkinshilik beredi, strategiyalıq dárejede basqarıw ushın úlken múmkinshilikler payda boladı.

AKTdan aktiv paydalanıw keń qamılǵan infratúzilmege tiykarlanǵan bolıp, ol eń zamanagóy úskeneler hám texnologiyalar menen úskenelestirilgen, joqarı kadrlar potencialına iye.



**Baylanıs hám málimleme xızmetleri  
(2021- jıldıń yanvar-fevral aylarında)**




2020-jıldıń yanvar-fevral aylarına salıstırǵanda

2021- jıldıń yanvar-fevral aylarında baylanıs málimleme xızmetleriniń kólemi 69,7 mlrd. sum dárejesinde belgilendi.

Ótken jıldıń usı dáwirine salıstırǵanda bul túrdegi xızmetlerdiń ósim pátı 112,1 % ke jetti.

Kórsetilgen bazar xızmetleriniń ulıwma kólemdegi úlesi 6,1 % ti quradı.

**Baylanıs hám málimleme xızmetleri quramı, % te  
(2021- jıldıń yanvar-fevral aylarında)**





## Qaraqalpaqstan Respublikası statistika basqarması

Dáslepki maǵlıwmatlar

Baylanıs hám málimleme xızmetleri kóleminde eń úlken úlesti telekommunikaciya xızmetleri (sımlı hám mobil baylanıs xızmetleri, Internet tarmaǵı, joldaslı baylanıs xızmetleri hám basqalar) iyelep, 94,2 % ti quradı.

Xızmetlerdiń ulıwma kólemindegi úlesinde kompyuter dástúrlew, másláhát beriw xızmetleri hám basqa járdemshi xızmetler - 0,7 %, basqa baylanıs xızmetleri - 0,5 %, baspa sóz xızmetleri - 3,9 %, sonıń menen birge, málimleme tarawındaǵı xızmetler - 0,7 % ti quradı.

Soni aytıw kerek, puqaralardı joqarı sapalı hám qımbat emes baxalardaǵı tálim menen támiyinlew, jámiyet rawajlanıwın, onıń keleshegin anıq belgilep beretuǵın wazıypa bolıp tabıladı.

### Bilimlendiriw tarawındaǵı xızmetler (2021- jıldıń yanvar-fevral aylarında)

2021- jıldıń yanvar-fevral aylarında bilimlendiriw tarawındaǵı xızmetler kólemi 60,4 mlrd. sumǵa jetip, bazar xızmetleri ulıwma kólemindegi úlesi 5,2 % ti quradı. Ótken jıldıń usı dáwirine salıstırǵanda ósim pátı 111,5 % ti quradı.



Xızmetler tarawınıń rawajlanıwı



**Jasaw boyınsha xızmetler** kólemi, qısqa múddetli turar jay menen támiyinlew boyınsha kórsetilgen xızmetler (mıymanxanalar, oteller, moteller hám basqa turar jaylar ) mánisin óz ishine aladı.

**Jasaw hám awqatlanıw boyınsha xızmetler**  
(2021- jıldıń yanvar-fevral aylarında )

Ótken jıldıń usı dáwirine salıstırǵanda jasaw hám awqatlanıw boyınsha xızmetlerdiń ósim pátı 104,6 % ti quradı, olardıń kólemi bolsa 30,6 mlrd. sumǵa teń bolǵan.

Bul dáwirde olardıń bazar xızmetleri ulıwma kólemindegi úlesi 2,7 % ti quradı.



**Aزیق-awqat hám ishimlikler menen támiyinlew boyınsha xızmetler** - aزیق-túlik ónimleri hám ishimlikler jetkiziw boyınsha qoyılǵan ústemedен tısqari, awqat tayarlawda isletilgen hám qayta islenbegen halda satılǵan ónimler mánisin óz ishine alıwshı aylanba mánisi bolıp tabıladı.



**Jasaw hám awqatlanıw boyınsha xızmetlerdiń quramı**  
*(2021-jıldıń yanvar-fevral aylarında )*



Jasaw hám awqatlanıw boyınsha xızmetlerdiń ulıwma kóleminde azıq-awqat hám ishımlıker menen támiyinlew boyınsha xızmetlerdiń úlesi 93,0 % menen ústinlik etedi.

2021- jıldıń yanvar-fevral aylarında jasaw boyınsha xızmetler úlesi 7,0 % ti quradı.

**Densawlıqtı saqlaw tarawındaǵı xızmetler kólemi bul** - densawlıqtı saqlaw mekemeleriniń medicinalıq hám sanitariya xızmetleri, sonıń menen birge, shólkemler hám medicina kárxanaları, poliklinikalar, klinikalar tárepinen kórsetilgen bazar xızmetleriniń mánisi bolıp tabıladı.

**Densawlıqtı saqlaw tarawındaǵı xızmetler**  
*(2021- jıldıń yanvar-fevral aylarında )*

2021- jıldıń yanvar-fevral aylarında densawlıqtı saqlaw tarawındaǵı kólemi 13,7 mlrd. sumdı quradı. Xızmetlerdiń ulıwma kóleminde olardıń úlesi 1,2 % ti quradı. Ótken jıldıń usı dáwirine salıstırǵanda ósim pátı 100,5 % ti quradı.







## Qaraqalpaqstan Respublikası statistika basqarması

*Dáslepki maǵlıwmatlar*

Ekonomikalıq háreket túrleri boyınsha kórsetilgen xızmetler, qarıydarlardıń dáramat dárejesi, diydi hám qálew-tileklerine qaray differenciyanadı.

### Qala hám rayonlar kesiminde xızmetler islep shıǵarıw (2021- jıldıń yanvar-fevral aylarında )

	Kólemi, mlrd. sum	Ótken jılǵa salıstırǵanda ósım pátı, % te	Xalıqtıń jan basına kórsetilgen bazar xızmetleri kólemi, mıń sum
<b>Qaraqalpaqstan Respublikası</b>	<b>1147,4</b>	<b>107,0</b>	<b>600,4</b>
Nókis q.	499,7	113,8	1552,9
rayonlar:			
Ámiwdárya	64,1	106,6	320,1
Beruniy	73,2	106,9	379,4
Bozataw	5,2	114,9	242,6
Qaraózek	19,2	104,5	361,9
Kegeyli	19,3	109,0	265,4
Qońırat	131,6	90,1	1 006,4
Qanlıkól	16,9	102,6	330,3
Moynaq	13,1	104,9	407,5
Nókis r.	16,3	108,0	321,5
Taqiyatas	24,5	100,5	329,9
Taxtakópir	13,9	104,8	344,2
Tórtkúl	90,7	107,2	419,8
Xojeli	53,8	104,6	435,3
Shimbay	34,3	105,0	303,8
Shomanay	15,8	105,3	279,2
Ellikqala	55,8	106,8	347,7

Xızmetler tarawınıń rawajlanıwı



Usınıń menen birge, salıstırǵanda joqarı kórsetkishler Nókis qalası (499,7 mlrd. sum), Qońırat rayonu (131,6 mlrd. sum) hám Tórtkúl rayonlarında (90,7 mlrd. sum) gúzetildi.

Sonı aytıw kerek, zamanagóy Ózbekstannıń sociallıq-ekonomikalıq rawajlanıw keleshekleri, milliy hám jergilikli máplerdi esapqa alǵan halda, respublikanıń hár bir ekonomikalıq rayonu hám wálayatlarınıń barlıq resurslardan aqılǵa say paydalanıwına baylanıslı.

Xızmetler tarawınıń rawajlanıw dárejesi xalıqtıń aymaqlıq jáne social jıldamlıǵın, jańa xojalıq aymaqların ózlestiriw, islep shıǵarıw natıyjeliligini hám materiallıq ónimler tutınıwın asırıwdı támiyinleydi.

Xalıqtıń jan basına kórsetilgen bazar xızmetleri kóleminiń hár ayda ósiwi gúzetilip atır.

### **Xalıqtıń jan basına kórsetilgen bazar xızmetlerinin tiykarǵı ko'rsatkishleri**

2021- jıldıń yanvar-fevral aylarında xalıqtıń jan basına kórsetilgen bazar xızmetleriniń kólemi 600,4 mın sumǵa jetti.

Ótken jıldıń usı dáwirine salıstırǵanda ósim pátı 105,5 % ti quradı.

**Xalıqtıń jan basına kórsetilgen bazar xızmetleri kólemi, - 600,4 mın sum**

**Ósim pátı, 2020- jil yanvar-fevral aylarına salıstırǵanda, % te - 105,5 %**

**Kóleminiń ósiwi, 2020- jil yanvar-fevral aylarına salıstırǵanda, - 74,3 mın sumǵa**



## **Qaraqalpaqstan Respublikası statistika basqarması**

*Dáslepki maǵlıwmatlar*

Respublikada xızmetler tarawınıń rawajlanıwı xalıqtıń ósip baratırǵan tólew qábileti hám jeńilliklerine, atap aytqanda, informacion-kommunikaciya texnologiyalarınan paydalanǵan halda, ásirese zamanagóy xızmet túrlerine bolǵan qarıydarlar talabın qandira alatuǵın kishi biznestiń rawajlanıwına baylanıslı.

Basqasha etip aytqanda, bir tárepden xızmetlerdi islep shıǵarıw kólemine úy xojalıqları dáramatları hám jeńillikler, xızmetlerge tarifler, basqa tárepden investiciyalar, salıq, pul-kredit hám mámleket siyasatı, ilimiy-texnikalıq siyasat, sonıń menen birge, kishi biznestiń rawajlanıwı sıyaqlı faktorlar tásir etedi.

**Xızmetler tarawı statistikası bólimi**  
**Tel.: 61-224-92-15**